



C/2024/5854

30.9.2024

Pubblikazzjoni ta' pożizzjoni vakanti għall-kariga ta' Direttur Eżekuttiv tal-Aġenzija tal-Unjoni Ewropea dwar id-Drogi (EUDA)

(Aġent Temporanju — Grad AD 14)

(COM/2024/20110)

(C/2024/5854)

Min ahna

L-Aġenzija tal-Unjoni Ewropea dwar id-Drogi (EUDA) hija Aġenzija tal-Unjoni Ewropea (UE). Mit-2 ta' Lulju 2024, l-EUDA tissostitwixxi u tissuccedi ċ-Ċentru Ewropew għall-Monitoraġġ tad-Droga u d-Dipendenza fuq id-Droga (il-“EMCDDA”), li għe stabbilit fl-1993 bir-Regolament tal-Kunsill (KEE) Nru 302/93⁽¹⁾ u riformulat fl-2006 bir-Regolament (KE) Nru 1920/2006⁽²⁾. L-EUDA għet stabbilita bir-Regolament (UE) 2023/1322⁽³⁾ li jhassar ir-Regolament (KE) Nru 1920/2006 (minn hawn 'il quddiem ir-Regolament EUDA).

L-Aġenzija hija rikonoxxuta b'mod wiesa' bħala ċentru ta' eċċellenza xjentifika fl-Ewropa u internazzjonalment, billi tipprovdi *data* fattwali, oġġettiva, affidabbli u komparabbli fil-livell Ewropew dwar id-drogi, id-dipendenza fuq id-droga u l-konsegwenzi tagħhom, u timmonitorja b'suċċess it-theddid u x-xejriet emergenti. Mill-2024, l-Aġenzija hija mghammra b'mandat ġdid li jippermettilha tibni fuq il-kisbiet tal-EMCDDA sabiex ikollha rwol aktar importanti fl-identifikazzjoni u l-indirizzar tal-isfidi attwali u futuri relatati mad-drogi illeċiti fl-UE. Bil-mandat il-ġdid tagħha, l-Aġenzija hija fdata li tiehu approċċ proattiv u għandha rwol ewlieni fl-identifikazzjoni u l-indirizzar tal-isfidi attwali u futuri relatati mad-drogi illeċiti fl-UE. B'dan il-mod, l-Aġenzija tikkontribwixxi għat-thejjija tal-UE biex tirreagixxi għal theddid ġdid għas-saħħa u s-sigurtà. L-Aġenzija għandha wkoll rwol internazzjonali aktar b'saħħtu, billi tikkontribwixxi għall-iżvilupp u l-implimentazzjoni tad-dimensjoni esterna tal-politika tal-Unjoni dwar id-drogi.

Il-kompiti ewlenin tal-Aġenzija huma:

- Li tipprovdi lill-Unjoni u lill-Istati Membri b'informazzjoni fattwali, oġġettiva, affidabbli u komparabbli, twissija bikrija u valutazzjoni tar-riskju fil-livell tal-Unjoni dwar id-drogi, l-użu tad-droga, id-disturbi u d-dipendenzi marbuta mal-użu tad-droga, il-prevenzjoni, it-trattament, il-kura, it-tnaqqis tar-riskju u tal-ħsara, ir-riabilitazzjoni, ir-riintegrazzjoni soċjali, l-irkupru, is-swieq u l-provvista tad-droga, inkluż il-produzzjoni u t-traffikar illeċiti, u kwistjonijiet rilevanti ohra relatati mad-droga u l-konsegwenzi tagħhom; kif ukoll
- Li tirrakkomanda azzjonijiet xierqa u konkreti bbażati fuq l-evidenza dwar kif jiġu indirizzati b'mod effiċjenti u fi żmien opportun, l-isfidi relatati mad-drogi, l-użu tad-droga, id-disturbi u d-dipendenzi marbuta mal-użu tad-droga, il-prevenzjoni, it-trattament, il-kura, it-tnaqqis tar-riskju u tal-ħsara, ir-riabilitazzjoni, ir-riintegrazzjoni soċjali, l-irkupru, is-swieq u l-provvista tad-droga, inkluż il-produzzjoni u t-traffikar illeċiti, u kwistjonijiet rilevanti ohra relatati mad-droga u l-konsegwenzi tagħhom.

Il-kompiti tal-Aġenzija huma speċifikati fl-Artikolu 5 s-segwitu tar-Regolament EUDA.

L-Aġenzija hija miftuħa għal pajjiżi terzi li kkonkludew ftehim mal-Unjoni Ewropea għall-partecipazzjoni tagħhom fil-hidma tagħha (attwalment in-Norveġja u t-Turkija). L-Aġenzija tikkoopera ma' organizzazzjonijiet u korpi rilevanti, b'mod partikolari korpi tal-Unjoni, governattivi u mhux governattivi u ma' korpi tekniċi kif ukoll organizzazzjonijiet u korpi internazzjonali kompetenti fi kwistjonijiet koperti mill-mandat tagħha.

L-Aġenzija hija bbażata f'Lizbona, il-Portugall.

Fl-2024, hija rċeviet sussidju tal-Unjoni ta' EUR 32 131 775 (il-baġit totali ta' Ċentru huwa ta' EUR 34 584 952, li jinkludi l-kontribuzzjoni tan-Norveġja u tat-Turkija u Proġetti ta' Finanzjament addizzjonali ohra tal-UE) u timpjega madwar 133 persuna.

⁽¹⁾ Ir-Regolament tal-Kunsill (KEE) Nru 302/93 tat-8 ta' Frar 1993 dwar it-twaqqif ta' Ċentru Ewropew għal Sorveljar dwar Droga u l-Vizzju tad-Droga (ĠU L 36, 12.2.1993, p. 1).

⁽²⁾ Ir-Regolament (KE) Nru 1920/2006 tal-Parlament Ewropew u tal-Kunsill tat-12 ta' Diċembru 2006 dwar iċ-Ċentru Ewropew għall-Monitoraġġ tad-Droga u d-Dipendenza fuq id-Droga (ĠU L 376, 27.12.2006, p. 1).

⁽³⁾ Ir-Regolament (UE) 2023/1322 tal-Parlament Ewropew u tal-Kunsill tas-27 ta' Ġunju 2023 dwar l-Aġenzija tal-Unjoni Ewropea dwar id-Drogi (EUDA) u li jhassar ir-Regolament (KE) Nru 1920/2006 (ĠU L 166, 30.6.2023, p. 6).

Informazzjoni addizzjonali dwar l-Aġenzija hija disponibbli fuq is-sit web: https://www.euda.europa.eu/index_en.

X'qeghdin nipponu

Il-funzjoni tad-Direttur Eżekuttiv tal-Aġenzija.

Id-Direttur Eżekuttiv se jmessi u jamministra l-Aġenzija u jiehu r-responsabbiltà generali għall-operazzjonijiet tagħha biex jiżgura li jintlaħqu l-oġġettivi tagħha. Hu se jsawwar, jipromwovi u jimplementa viżjoni moderna u trasparenti għall-Aġenzija, f'konformità shiha mar-Regolament fundatur u mal-valuri tal-UE u mal-politika tal-Unjoni Ewropea dwar id-drogi.

Id-Direttur Eżekuttiv se jirrifletti l-iżviluppi strateġiċi tal-politika tal-UE fl-attivitatiet tal-Aġenzija, f'kollaborazzjoni mill-qrib mal-Kummissjoni. Hu se jhejji, jipponi u jimplementa l-programm ta' hidma u l-programmi pluriennali tal-Aġenzija kif ukoll id-deċiżjonijiet tal-Bord tat-Tmexxija tal-Aġenzija. Hu se jivvaluta u jirrapporta dwar l-implimentazzjoni tal-attivitatiet tal-Aġenzija.

Id-Direttur Eżekuttiv qed jissorvelja l-governanza korporattiva u l-kultura tal-Aġenzija, filwaqt li jimmotiva u jmessi lill-persunal biex jeċċella u jagħti riżultati fi hdan il-qafas legali tagħha.

Id-Direttur Eżekuttiv se jmessi l-Aġenzija u għandu jkun ir-rappreżentant legali u l-wiċċ pubbliku tagħha. Hu se jinvolvi ruhu mal-partijiet ikkonċernati u mal-pubbliku kif meħtieġ fir-rigward tal-kwistjonijiet kollha fil-mandat tal-Aġenzija.

Id-Direttur Eżekuttiv se jsaħħaħ b'mod attiv il-kooperazzjoni mal-aġenziji l-oħra tal-Unjoni, b'mod partikolari l-Aġenzija tal-Unjoni Ewropea għall-Kooperazzjoni fl-Infurzar tal-Liġi (Europol), l-Aġenzija tal-Unjoni Ewropea għat-Tahriġ fl-Infurzar tal-Liġi (CEPOL), l-Aġenzija Ewropea għall-Mediċini (EMA) u ċ-Ċentru Ewropew għall-Prevenzjoni u l-Kontroll tal-Mard (ECDC) kif ukoll partijiet ikkonċernati oħra tal-UE u shab esterni. B'mod partikolari, hu se jmessi u jimplementa l-qafas ta' kooperazzjoni internazzjonali tal-Aġenzija, filwaqt li jsaħħaħ il-kooperazzjoni ma' organizzazzjonijiet internazzjonali u korpi oħra u minn pajjiżi terzi sabiex jikkontribwixxi għall-iżvilupp u l-implimentazzjoni tad-dimensjoni esterna tal-politika tal-Unjoni dwar id-drogi.

Id-Direttur Eżekuttiv se jkun responsabbli li jstabilixxi u jimmaniġġa l-miżuri amministrattivi, operattivi u finanzjarji meħtieġa għall-funzjonament xieraq tal-Aġenzija. Hu se jkun responsabbli għall-amministrazzjoni ta' kuljum tal-Aġenzija.

Id-Direttur Eżekuttiv għandu jkun indipendenti fit-tweġiq ta' dmirijietu u għandu jwieġeb lill-Bord tat-Tmexxija.

Mingħajr preġudizzju għas-setgħat tal-Bord tat-Tmexxija, id-Direttur Eżekuttiv għandu jassumi r-responsabbiltà shiha għall-implimentazzjoni tal-kompiti fdati lill-Aġenzija u għandu jkun soġġett għall-proċedura għar-rilaxx annwali u l-għeluq tal-kontijiet mill-Parlament Ewropew għall-implimentazzjoni tal-baġit.

Id-Direttur Eżekuttiv se jkun responsabbli għal kompiti speċifiċi stabbiliti fir-Regolament EUDA li għalihom tista' tinstab deskrizzjoni aktar dettaljata fl-Artikoli 29 u 30 tiegħu.

X'qeghdin infittxu (il-kriterji tas-selezzjoni)

Il-kandidati għandu jkollhom:

Hiliet manijerjali

- Ġudizzju sod u kapaċità ppruvata għall-ġestjoni ta' għadd kbir ta' persunal kemm fil-livell strateġiku kif ukoll f'dak ta' ġestjoni interna u biex jistabilixxu u jwettqu l-oġġettivi;
- Hiliet amministrattivi u manijerjali solidi u ppruvati, b'mod partikolari esperjenza ta' ġestjoni baġitarja u finanzjarja, miksuba f'kuntest nazzjonali, Ewropew jew internazzjonali;
- L-abbiltà li jmessu, jimmotivaw u jiżviluppaw tim multidixiplinarju f'ambjent Ewropew, multikulturali u multilingwi.

Hiliet u esperjenza speċjalizzati

- Esperjenza ppruvata fl-iżvilupp u fit-tmexxija ta' organizzazzjoni, fit-tmexxija u fil-ġestjoni ta' timijiet bi sfondi multidixxiplinari flivell manigerjali għoli kif ukoll fil-kapaċità u fl-esperjenza fl-iżvilupp u fit-tmexxija ta' vizjoni operazzjonali bbażata fuq il-prijoritajiet ta' politika, filwaqt li jibnu fuq il-mandat u l-oġġettivi strateġiċi tal-Aġenzija;
- Fehim tajjeb u għarfien ippruvat tal-kuntest tal-UE, bħar-rwol tal-istituzzjonijiet tal-UE u l-proċeduri tat-teħid tad-deċiżjonijiet, u tal-interazzjoni bejn l-amministrazzjonijiet nazzjonali u l-istituzzjonijiet tal-UE; għarfien addizzjonali tal-funzjonament ta' organizzazzjonijiet internazzjonali oħra jitqies bħala assi;
- Għarfien profund u esperjenza ppruvata fil-qasam tal-politika dwar id-drogi, miksuba f'kuntest nazzjonali, Ewropew jew internazzjonali; esperjenza addizzjonali f'oqsma oħra rilevanti għall-mandat u l-attivitajiet tal-Aġenzija, b'mod partikolari s-saħħa, il-gustizzja u l-infurzar tal-liġi, titqies bħala assi.

Kwalitajiet personali

- Kapaċitajiet interpersonali, analitiċi, ta' teħid ta' deċiżjonijiet, hiliet organizzattivi u ta' negozjar eċċellenti;
- Hila ppruvata fil-komunikazzjoni b'mod fluwenti u effiċjenti fil-livelli kollha, inkluż mal-partijiet ikkonċernati, mal-media u mal-pubbliku (awtoritajiet Ewropej, internazzjonali, nazzjonali u lokali, organizzazzjonijiet internazzjonali, organizzazzjonijiet tas-soċjetà ċivili, eċċ.).

Kundizzjonijiet ta' ammissjoni (ir-reqwiziti tal-eligibbiltà)

Il-kandidati jiġu kkunsidrati biss għall-fażi tas-selezzjoni abbażi tar-reqwiziti formali li ġejjin, li jridu jiġu ssodisfati **sal-iskadenza għall-applikazzjonijiet**:

- *Nazzjonalità*: il-kandidati jridu jkunu ċittadini ta' wiehed mill-Istati Membri tal-Unjoni Ewropea.
- *Lawrja jew diploma universitarja*: il-kandidati jrid ikollhom:
 - livell ta' edukazzjoni li jikkorrispondi għal studji universitarji mitmuma ċċertifikati b'diploma b'perjodu normali ta' edukazzjoni universitarja ta' 4 snin jew aktar;
 - jew inkella livell ta' edukazzjoni li jikkorrispondi għal studji universitarji mitmuma ċċertifikati b'diploma u esperjenza professjonali xierqa ta' minn tal-anqas sena (1) meta l-perjodu normali tal-edukazzjoni universitarja jkun minn tal-anqas 3 snin (din is-sena ta' esperjenza professjonali ma tistax tkun inkluża fl-esperjenza professjonali postgradwatorja meħtieġa hawn taħt).
- *Esperjenza professjonali*: il-kandidati jrid ikollhom tal-anqas 15-il sena esperjenza professjonali postgradwatorja (*) flivell li l-kwalifiki msemmija hawn fuq jagħtu access għalih. Mill-inqas hames (5) snin minn din l-esperjenza professjonali trid tkun fil-qasam tal-attivitajiet tal-Aġenzija.
- *Esperjenza manigerjali*: mill-anqas 5 snin mill-esperjenza professjonali postgradwatorja jridu jkunu nkisbu ffunzjoni manigerjali ta' livell għoli (²) f'qasam rilevanti għal din il-kariga.

(*) L-esperjenza professjonali titqies biss jekk tkun tirrappreżenta relazzjoni ta' hidma konkreta li tkun definita bħala hidma reali u ġenwina, bi hłas u bħala impjegat (kull tip ta' kuntratt) jew fornitur ta' servizz. L-attivitajiet professjonali li jkunu saru fuq bażi part-time għandhom jiġu kkalkulati pro rata, abbażi tal-perċentwal iċċertifikat ta' s'ghat full-time li jkunu nhadmu. Il-leave tal-maternità / leave tal-ġenituri / leave għall-adozzjoni jitqies jekk ikun fil-qafas ta' kuntratt ta' xogħol. Id-dottorati jiġu assimilati mal-esperjenza professjonali, anki meta ma jkunux bi hłas, iżda għal perjodu ta' mhux aktar minn 3 snin, dment li d-dottorat ikun ġie kkompletat b'eżitu pożittiv. Perjodu partikolari jista' jingħadd darba biss.

(²) Fil-curriculum vitae tagħhom, il-kandidati jridu jindikaw b'mod ċar għas-snin kollha li matulhom tkun inkisbet esperjenza ta' manigment: (1) it-titlu u r-rwol tal-karigi manigerjali okkupati; (2) l-ghadd ta' persunal li kellhom taħthom f'dawn il-pożizzjonijiet; (3) id-daqs tal-baġits li kellhom f'idjehom; (4) l-ghadd ta' saffi ġerarkiċi fuqhom u taħthom; u (5) l-ghadd ta' kollegi fl-istess livell.

- *Lingwi*: il-kandidati jrid ikollhom għarfien tajjeb hafna ta' waħda mil-lingwi uffiċjali tal-Unjoni Ewropea ⁽⁶⁾ u għarfien sodisfacenti ta' lingwa oħra minn dawn il-lingwi uffiċjali. Waqt l-intervista/i, il-bordijiet tas-selezzjoni se jivverifikaw jekk il-kandidati jikkonformawx mar-rekwiżit ta' għarfien sodisfacenti ta' lingwa uffiċjali oħra tal-UE. Dan jista' jinkludi li l-intervista jew parti minnha ssir b'din il-lingwa l-oħra.
- *Età massima*: fil-mument tal-gheluq tal-applikazzjoni l-kandidati jridu jkunu jistgħu jlestu l-mandat kollu ta' 5 snin qabel ma jilhq u l-età tal-irtirar. Fil-każ tal-persunal temporanju tal-Unjoni Ewropea, l-età tal-irtirar hija definita bhala l-aħhar tax-xahar li fih il-persuna tagħlaq 66 sena (ara l-Artikolu 47 tal-Kundizzjonijiet tal-Impjeg applikabbli għall-Aġenti l-Oħra tal-Unjoni Ewropea ⁽⁷⁾).

Selezzjoni u hatra

Id-Direttur Eżekuttiv se jiġi appuntat mill-Bord tat-Tmexxija tal-Aġenzija tal-Unjoni Ewropea dwar id-Drogi fuq il-bażi ta' lista qasira ta' mill-inqas tliet kandidati proposti mill-Kummissjoni Ewropea.

Sabiex tistabbilixxi din il-lista qasira, il-Kummissjoni Ewropea torganizza selezzjoni f'konformità mal-proċeduri ta' selezzjoni u ta' reklutaġġ tagħha (ara d-Dokument dwar il-Politika dwar Uffiċjali Għolja ⁽⁸⁾). Il-Kummissjoni tista' tinkludi rappreżentant tal-Bord tat-Tmexxija bhala osservatur fil-proċedura tal-ghażla.

Bhala parti minn din il-proċedura tas-selezzjoni, il-Kummissjoni Ewropea tistabbilixxi bord tal-preselezzjoni. Dan il-bord janalizza l-applikazzjonijiet kollha, jipproċedi bl-ewwel verifika tal-eligibbiltà u jidentifika l-kandidati li jkollhom l-aħjar profil fid-dawl tal-kriterji tas-selezzjoni msemmija hawn fuq, u li jistgħu jiġu mistiedna għal intervista mal-bord tal-preselezzjoni.

Wara dawn l-intervisti, il-bord tal-preselezzjoni jfassal il-konkluzjonijiet tiegħu u jipproponi lista ta' kandidati għal intervisti ulterjuri mal-Kumitat Konsultattiv dwar il-Ħatriet (Consultative Committee on Appointments, CCA) tal-Kummissjoni Ewropea. Is-CCA, filwaqt li jqis il-konkluzjonijiet tal-bord tal-preselezzjoni, jiddeċiedi dwar il-kandidati li għandhom jiġu mistiedna għal intervista.

Il-kandidati li jissejġu għal intervista mas-CCA jipparteċipaw f'ċentru ta' valutazzjoni tal-manigment ta' jum sħiħ immexxi minn konsulenti ta' reklutaġġ esterni. Abbażi tar-riżultati tal-intervista u r-rapport taċ-ċentru ta' evalwazzjoni, is-CCA jistabbilixxi lista preliminari tal-kandidati li jikkunsidra xierqa biex jaqdu l-funzjonijiet ta' Direttur Eżekuttiv tal-Aġenzija tal-Unjoni Ewropea dwar id-Drogi.

Il-kandidati fil-lista preliminari tas-CCA jiġu intervistati mill-Membru(i) tal-Kummissjoni responsabbli għad-Direttorat Ġenerali inkarigat mir-relazzjonijiet mal-Aġenzija ⁽⁹⁾.

Wara dawn l-intervisti, il-Kummissjoni Ewropea tadotta lista preliminari tal-kandidati l-aktar adattati, li tiġi kkomunikata lill-Bord Maniġerjali tal-Aġenzija tal-Unjoni Ewropea dwar id-Drogi. Dan tal-aħhar jista' jiddeċiedi li jintervista l-kandidati qabel jahtar id-Direttur Eżekuttiv minn fost il-kandidati fuq il-lista qasira tal-Kummissjoni. L-inkluzjoni fuq il-lista l-qasira ma tiggarrantixx il-hatra.

Il-kandidati jistgħu jkunu meħtieġa jagħmlu iktar intervisti u/jew testijiet minbarra dawk indikati hawn fuq. Qabel il-hatra mill-Bord tat-Tmexxija fil-kariga ta' Direttur Eżekuttiv, il-kandidati magħżula mill-Kummissjoni jistgħu jiġu mistiedna, mingħajr dewmien, jagħmlu dikjarazzjoni quddiem il-kumitat jew kumitati kompetenti tal-Parlament Ewropew u jwieġbu mistoqsijiet mill-membri tal-kumitat. Wara li jkun sema' d-dikjarazzjoni u t-tweġibiet, il-Parlament Ewropew jista' jadotta opinjoni li taġti l-fehmiet tiegħu u jipprezentaha lill-Bord tat-Tmexxija.

⁽⁶⁾ <https://eur-lex.europa.eu/legal-content/MT/TXT/?uri=CELEX%3A01958R0001-20130701>.

⁽⁷⁾ ĠU 45, 14.6.1962, p. 1385/62, test konsolidat: <https://eur-lex.europa.eu/legal-content/MT/TXT/?uri=CELEX%3A01962R0031-20240101>.

⁽⁸⁾ https://commission.europa.eu/jobs-european-commission/job-opportunities/managers-european-commission_en#vacancies (id-dokument jeżisti bl-Ingliż biss).

⁽⁹⁾ Sakemm il-Membru tal-Kummissjoni kkonċernat, f'konformità mad-Deċizzjoni tal-Kummissjoni tal-5 ta' Diċembru 2007 (PV(2007) 1811) u tat-30 ta' Settembru 2020 (PV(2020) 2351), ma jkunx iddelega dan il-kompitu.

Il-kandidat magħżul għandu jkollu, jew ikun f'pożizzjoni li jikseb, ċertifikat validu ta' approvazzjoni ta' sigurtà minghand l-awtorità tas-sigurtà nazzjonali tiegħu. Approvazzjoni ta' sigurtà personali hija deċiżjoni amministrattiva wara investigazzjoni ta' sigurtà mwettqa mill-awtorità tas-sigurtà nazzjonali kompetenti tal-individwu f'konformità mal-liġijiet u r-regolamenti nazzjonali applikabbli tas-sigurtà, u li tiċċertifika li individwu jkun jista' jinghata aċċess għal informazzjoni klassifikata sa livell speċifikat. (Ta' min jinnota li l-proċedura neċessarja biex tinkiseb approvazzjoni tas-sigurtà tista' tibda biss wara li ssir talba mill-impjegatur, u mhux mill-kandidat individwali).

Sakemm l-approvazzjoni tas-sigurtà personali ma tkunx għadha ngħatat mill-Istat Membru kkonċernat u l-proċedura tal-approvazzjoni ma tkunx giet kompluta bl-informazzjoni meħtieġa legalment mid-Direttorat tas-Sigurtà tal-Kummissjoni Ewropea, il-kandidat ma jkunx jista' jaċċessa Informazzjoni Klassifikata tal-UE (EUCI, EU Classified Information) fil-livell ta' CONFIDENTIEL UE/EU CONFIDENTIAL jew oghla, u lanqas ma jkun jista' jattendi laqgħat li fihom tiġi diskussa tali EUCI.

Opportunitajiet Indaq

Il-Kummissjoni u l-Aġenzija jfittxu li jiksbu l-objettiv strateġiku tal-ugwaljanza bejn il-ġeneri fil-livelli manijerjali kollha sa tmien il-mandat attwali u japplikaw politika ta' opportunitajiet indaq u ta' nondiskriminazzjoni f'konformità mal-Artikolu 1d tar-Regolamenti tal-Persunal⁽¹⁰⁾ filwaqt li jinkoraġġixxu applikazzjonijiet li jistgħu jikkontribwixxu għal aktar diversità, ugwaljanza bejn il-ġeneri u bilanc ġeografiku kumplessiv.

Kundizzjonijiet tal-impjieg

Is-salarji u l-kundizzjonijiet tal-impjieg huma stabbiliti fil-Kundizzjonijiet tal-Impjieg applikabbli għall-Aġenti l-Ohra tal-Unjoni Ewropea.

Il-kandidat magħżul jiġi ingaġġat mill-Aġenzija tal-Unjoni Ewropea dwar id-Drogi bhala Aġent Temporanju fil-grad ta' AD 14⁽¹¹⁾. Il-kandidat jiġi kklassifikat skont it-tul tal-esperjenza professjonali precedenti tiegħu fl-iskala 1 jew l-iskala 2 f'dak il-grad.

Hija/hu se jinhatar għal mandat inizjali ta' 5 snin, b'estensjoni possibbli tal-mandat darba għal perjodu ta' mhux aktar minn 5 snin skont ir-Regolament li jistabbilixxi l-Aġenzija kif applikabbli fiz-żmien tal-hatra.

L-applikanti għandhom jieħdu nota tar-rekwizit skont il-Kundizzjonijiet tal-Impjieg applikabbli għall-Aġenti l-Ohra tal-Unjoni Ewropea li l-persunal il-ġdid kollu għandu jtemm b'suċċess perjodu ta' prova ta' 9 xhur.

Il-post tal-impjieg huwa Liżbona, il-Portugall.

Il-kariga hija disponibbli mill-1 ta' Jannar 2026.

Informazzjoni importanti għall-kandidati

Infakkrum lill-kandidati li x-xogħol tal-bordijiet tas-selezzjoni huwa kunfidenzjali. Il-kandidati ma jistgħux jagħmlu kuntatt dirett jew indirett mal-membri individwali tagħhom, u lanqas ma' jista' jagħmel hekk haddiehor f'isimhom. Kull mistoqsija għandha tiġi indirizzata lis-segretarjat tal-bord rilevanti.

Protezzjoni ta' data personali

Il-Kummissjoni se tiżgura li d-data personali tal-kandidati tiġi pproċessata kif stabbilit mir-Regolament (UE) 2018/1725 tal-Parlament Ewropew u tal-Kunsill⁽¹²⁾. Dan japplika b'mod partikolari għall-kunfidenzjalità u għas-sigurtà ta' din id-data.

⁽¹⁰⁾ ĠU 45, 14.6.1962, p. 1385/62, test konsolidat: <https://eur-lex.europa.eu/legal-content/MT/TXT/?uri=CELEX%3A01962R0031-20240101>.

⁽¹¹⁾ Il-koeffiċjent ta' korrezzjoni applikabbli għar-rimunerazzjoni u għall-pensjonijiet tal-uffiċjali u ta' aġenti ohra tal-Unjoni Ewropea għall-Portugall huwa stabbilit għal 96,6 % mill-1 ta' Lulju 2023. Dan il-koeffiċjent huwa suġġett għal reviżjoni annwali.

⁽¹²⁾ Ir-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' data personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali data, u li jħassar ir-Regolament (KE) Nru 45/2001 u d-Deċiżjoni Nru 1247/2002/KE, (ĠU L 295, 21.11.2018, p. 39).

Indipendenza u dikjarazzjoni tal-interessi

Qabel ma jibda jaqdi dmirijietu, id-Direttur Eżekuttiv se jintalab jaġmel dikjarazzjoni ta' impenn li jaġixxi b'mod indipendenti, imparzjali u trasparenti fl-interess pubbliku u li jiddikjara kwalunkwe interess, li jista' jaffettwa l-imparzjalità tiegħu. Se jkun meħtieġ igedded dik id-dikjarazzjoni fuq bażi annwali.

Proċedura ta' applikazzjoni

Qabel tibgħat l-applikazzjoni tiegħek, għandek tivverifika bir-reqqa jekk tissodisfax ir-reqwiziti tal-eligibbiltà kollha ("Kundizzjonijiet ta' ammissjoni"), b'mod partikolari dwar it-tipi ta' diploma, l-esperjenza professjonali ta' livell għoli kif ukoll il-kapaċità lingwistika meħtieġa. Jekk ma tissodisfax xi wiehed mir-reqwiziti ta' eligibbiltà, tiġi eskluż awtomatikament mill-proċedura tas-selezzjoni.

Jekk trid tapplika, trid tirreġistra bl-internet fis-sit web li ġej u timxi mal-istruzzjonijiet li jirrigwardaw id-diversi stadji tal-proċedura:

<https://ec.europa.eu/dgs/human-resources/seniormanagementvacancies/>

Irid ikollok indirizz tal-posta elettronika validu. Dan jintuza biex tiġi kkonfermata r-registrazzjoni tiegħek kif ukoll biex jinżamm kuntatt miegħek matul l-istadji differenti tal-proċedura. Għaldaqstant, nitolbuk tinforma lill-Kummissjoni Ewropea bi kwalunkwe bidla fl-indirizz tal-posta elettronika tiegħek.

Biex timla l-applikazzjoni tiegħek, trid ittella' CV f'format PDF, preferibbilment fil-format tas-CV tal-Europass⁽¹³⁾, u timla ittra ta' motivazzjoni online (massimu ta' 8 000 karattru). Is-CV u l-ittra ta' motivazzjoni tiegħek jistgħu jintbagħtu bi kwalunkwe lingwa uffiċjali tal-Unjoni Ewropea.

Huwa fl-interess tiegħek li tiżgura li l-applikazzjoni tiegħek tkun akkurata, dettaljata u veritiera.

Ladarba tkun lestejt ir-registrazzjoni online tiegħek, tircievi email li tikkonferma li l-applikazzjoni tiegħek tkun ġiet irreġistrata. **Jekk ma tircievix email ta' konferma, l-applikazzjoni tiegħek ma tkunx ġiet irreġistrata!**

Ta' min jinnota li mhux possibbli li ssegwi l-progress tal-applikazzjoni tiegħek online. Il-Kummissjoni Ewropea tikkuntattjak direttament rigward l-istatus tal-applikazzjoni tiegħek.

L-applikazzjonijiet li jintbagħtu bil-posta elettronika ma jiġux aċċettati. Jekk tkun teħtieġ aktar informazzjoni u/jew tiltaqa' ma' problemi tekniċi, ibgħat email lil: HR-MANAGEMENT-ONLINE@ec.europa.eu

Hija r-responsabbiltà tiegħek li timla r-registrazzjoni online fil-hin. Nagħtuk parir biex ma thallix għall-aħħar jiem biex tapplika, billi traffiku qawwi fuq l-internet jew problema fil-konnessjoni tal-internet tiegħek jistgħu jwasslu biex ir-registrazzjoni online tiegħek tiġi tterminata qabel ma tlestiha, u b'hekk ikollok tirrepeti l-proċess kollu. Ladarba jiskadi ż-żmien għas-sottomissjoni tar-registrazzjonijiet, ma tkunx tista' ddahhal iktar data. Ir-registrazzjonijiet li jaslu tard ma jiġux aċċettati.

Data tal-gheluq

Id-data tal-gheluq għar-registrazzjoni hija t-**30 ta' Ottubru 2024, 12.00 nofsinhar, hin ta' Brussell**, u wara din id-data ma jkunx iktar possibbli li tirreġistra.

⁽¹³⁾ Tista' ssib informazzjoni dwar kif tohloq l-Europass CV tiegħek online hawnhekk: <https://europa.eu/europass/en/create-europass-cv>.